

13 ta' Mejju, 1961

Imhalef:—

Onor. Dr. W. Harding, C.B.E., K.M., B.Litt., LL.D.

Francesco Cascun

versus

Reverendu Sacerdot Charles Vella

Ingurja — “Animus Injuriandi” — “Animus Retorquendi”
— “Animus Corrigendi” — Prova.

Mhix korretta l-propożizzjoni illi, meta l-kliem huma per se njurjużi, allura hemm preżunzjoni tal-“animus injuriandi” li teskludi kull prova ta' nuqqas ta' dak l-animu, ossija tal-eżistenza ta' animu iehor skriminanti. Il-propożizzjoni korretta hija illi, meta l-kliem huma per se ingurjużi, allura hemm il-preżunzjoni li gew pronunzjati bil-korżenza li wieħed ikun qiegħed fiddivulga propożizzjoni nfamanti, iżda din il-preżunzjoni hija “juris tantum”. u ssehh “donec probetur contrarium”. U għalhekk id-differenza hija verament fi-oneri tal-prova; fjiżferi illi, meta l-kliem per se ma jkunux ingurjużi, allura hu dmir tal-kwerelant li qabel xejn jipprova l-karattru ngurjuż tagħhom, u jkun obligu tiegħu li jipprova l-“innuendo”; u meta l-kliem ikunu “ex facie” tagħhom stess ingurjużi, allura finzfehhet fuq il-kwerelat l-obligu li jeskludi l-“animus injuriandi”, li fjiż preżunt favur il-kwerelant in bażi għall-karattru manifestament ingurjuż tagħhom.

Ma tkunx gustizzja li l-gudikant jikkunsidra l-kliem iżolatament u jipprezzindi mill-kontest li fihom intqalu, u fiddiv-

jarahom miċ-ċirkustanza kollha, preċedenti u konkomitanti. Rettament valutati fl-isfond tal-kumpless tal-akkadut, il-kliem jistgħu ma jirriżultawx infirmati bl-“animus injuriandi”, imma bl-“animus retorquendi” u bl-“animus corrigendi”, li jcskludu l-“animus injuriandi”.

I-Qorti:— Rat il-kwerela ta' Francesco Cascun kontra r-Reverendu Saċerdot Charles Vella quddiem il-Qorti Kriminali tal-Maġistrati ta' Malta talli f'dawn l-aħħar tliet xhur, go Haż-Zebbuġ u band'ohra, ingurjah;

Rat is-sentenza ta' dik il-Qorti tal-10 ta' Marzu 1961, li biha ddeċediet billi sabet lill-kwerelat hati talli f'dawn l-aħħar tliet xhur, go Haż-Zebbuġ, ingurja lill-kwerelant, u kkundannatu għall-ammonizzjoni u riprensjoni; l-ispejjeż tal-kawża jithallsu mill-istess kwerelat;

Rat ir-rikors li bih il-kwerelat appella mid-deċiżjoni fuq imsemmija, u talab li tiġi revokata u li hu jiġi assolt;

Trattat l-appell;

Ikkunsidrat;

Mi'l-kumpless tal-provi dehru dawn il-fatti:—

Il-kwerelat hu ċ-Chairman tal-“Marriage Advisory Council”, imwaqqaf in konnessjoni mal-“Cana Movement”, li tiegħu l-kwerelat hu anki d-direttur. Lokalment, din l-organizzazzjoni hi komunement magħrufa bhala “tal-gharajjes”. Dan il-“Cana Movement” hu uffiċjalment rikonoxxut u sostnut mill-Awtorità Ekkleżjastika;

It-tifa tal-kwerelant, Filippa Cascun, marret gurnata wahda fl-uffiċċju tal-kwerelat fl-“Catholic Institute” x'hin, bhas-soltu, hu jirċievi n-nies, u rakkontatlu li hi kienet għarusa, li l-għarus kien imur id-dar meta l-familja tagħha kienu San Pawl il-Baħar, u li mbgħad, x'hin irritornaw Haż-Zebbuġ, missierha kien qalilha biex tgħid lill-għarus halli ma jmurx id-dar. Komplet tispjegalu li hi kienet impjegata, li missierha kien qiegħed jinsisti li jzommilha s-salarju tagħha kollu, li hi kienet opponiet ruhha għa-

liex lill-oħtha kien għamlilha hekk, u mbgħad ma kien taha xejn dota ħlief il-flus li kienet ħall'etilha ommha, u li għa'hekk kienet tibza' li lilha jagħmlilha l-istess ħaga. Ziedet tghidlu li ommha (li hi tilfet meta kienet zghira kienet ħallietilha xi flus, u li missierha riedha tiffirma għal-biex jieħu l-interessi; u lmentat li missierha, li kien reġa' żzewweg, kien jittrattaha ħazin;

Il-kwerelat staqsiha xi xtaqet li hu jagħmel, u hi qaltu li riedet li hu jkellem lill-missierha, għaliex ma riedetx tmur id-dar. Il-kwerelat assikuraha li d-dar tmur, għaliex kien jispera li jirrangja l-każ bħal ma rranga oħrajn, u li kien bi ħsiebu jittelfona lill-missierha biex ikellmu. Hi wissietu li missierha kien iebes, biex joqgħod attent. Il-kwerelat in segwitu ttelefonu lill-kwerelant, u qallu mill-ewwel:— "Jiena Dun Charles, tal-għarajjes". Kompla jgħidlu li t-tifla kienet irrikorriet għandu, u li issa hu xtaq jisma lilu. Il-kwerelant mill-ewwel wera li rriżenta ruħu. u qal lill-konvenut li ma setgħax imur; tant li l-kwerelat offra li jmur ikellmu hu stess Ħaż-Zebbuġ fil-għaxija, u li jehodlu t-tifla biex jirrangaw;

B'dan ko'lu, il-kwerelant tfaċċa inaspettament fl-uffiċċju tal-kwerelat wara nofsinhar; u anki hawn mill-ewwel wera atteggjament ostili. Il-kwerelat spjega lill-kwerelant, bil-bona manjiera, li xtaq jisimgħu, u li soltu jko'lhom diversi każijiet li jirnexxilhom jirrangaw. Spjegalu li dan ix-xogħol kien qiegħed isir bl-annuwenza tal-Arċisqof. Il-kwerelant allura beda jgħajjat u jgħid li la l-Arċisqof u lanqas il-qassisin ma għandhom jindaħlu fil-familja tiegħu. u kellhom jaraw il-familja tagħhom. Il-kwerelant komplja jgħid li t-tifla kien imissha marret għand il-Pulizija, mhux għand qassis; u baqa' jgħid hekk avvolja l-kwerelat spjegalu li kien aħjar li t-tifla tmur għand saċerdot milli tharrax l-affarijiet u tmur għand il-Pulizija; izda l-kwerelant baqa' juri ruħu aggressiv;

X'hin il-kwerelat semma lill-kwerelant il-biża' tat-tifla li ma jgħirliex bħat-tifla l-oħra, li baqgħet indotata. il-kwerelant qallu:— "Kif tridni nkelmek. bħala saċerdot jew bħala żewġt irġiel?" Allura l-kwerelat, li ma setgħax iisaporti aktar il-kontenn aggressiv tal-kwerelant, baġhtu

l-barra; u peress li dak il-hin kienet ghaddejja soru, u peress li lill-kwerelant kien qieghed jerga' jghid li l-Arcisqof u l-qassisin kien imisshom jiehdu hsieb il-familji taghom, il-kwerelat insista li l-kwerelant jitlaq il-barra, u kompla jkeccieh;

Sussegwentement, il-kwerelat, li kien ansjus li jirrangja l-pendenza bejn il-kwerelant u bintu. ittelefona lill-Ispettur ta' Haz-Zebbug sabiex dan jipperswadi lill-kwerelant biex filghaxija jiltaqa' mal-kwerelat l-Ghassa. Il-kwerelat ghamel din il-proposta stante li l-kwerelant kien semma l-Pulizija;

Qabel ma mar Haz-Zebbug, il-kwerelat, biex jaccerta l-fondatezzaza tal-ilment tat-tifla, kellem lil zewg it-tifla l-ohra, u dan ikkonfermalu li dota ma kien ha xejn, anzi l-kwerelant lanqas biss ma taha l-mant ta' rasha, u li lanqas ma ried ihallas il-helu tat-tieg, tant li ga kellhom l-inkwiet bejniethom;

X'hin il-kwerelat resaq hdejn l-Ghassa ta' Haz-Zebbug. il-kwerelant beda jghajjat jistaqsieh jekk riedx li jkecci lilu kif kien keccieh hu fl-Istitut; il-kwerelat irrispondieh li hu kien sejjer l-Ghassa;

L-atteggjament tal-kwerelant baqa' aggressiv u ostili. Hu nsista li t-tifla thalli kull ma taqla', u mbghad, meta jigi l-waqt, hu jaghtiha d-dota. X'hin il-kwerelat osservalu li dan l-arrangament ma setghax jigi accettat minhabba dak li kien gara lit-tifla l-ohra, il-kwerelant qallu "mhix affari tieghek!" Fil-kors tad-diskors kollu, sija fl-Istitut kemm ukoll fl-Ghassa, il-komportament tal-kwerelant kien dak li jinsisti li din ma kienetx affari tal-kwerelat, non ostante li l-Ispettur Cachia kien spjegalu minn qabel ma wasal il-kwerelat, li l-kwerelat kien id-direttur tal-"Cana Movement". li kellu dan l-inkariku mill-Arcisqof, li ma kienx qieghed jindaħal kapriccjozament, u li kien qieghed jaqdi missjoni. L-atteggjament tal-kwerelant kien ukoll persistentement fis-sens li din ma kienetx affari ta' qassis, imma tal-Pulizija;

Il-kwerelant wera li kien oppost għal kull tentattiv

paċifiku biex il-pendenza tiġi rrangata. Fuq mistoqsija tal-Qorti, ripetuta minhabba r-risposti evażivi tal-kwerelant, dan ma setghax jagħti ebda spjegazzjoni l-ghaliex sab tant diffikultà li jagħti lill-kwerelat il-versjoni u r-ragunijiet tiegħu u għaliex kien ippreferixxa li t-tiffa tkellem lill-Ispettur tal-Pulizija anzikkè lill-kwerelat, li kien saċerdot. Irrisponda. "inter alia", li "għaliex ma kienx jafu"; imma dan ma hux korrett, għaliex, sa minn mindu l-kwerelant ittelefonalu, hu kien qal lill-kwerelat li kien "Dun Charles tal-Gharajjes"; u in segwitu, fl-ewwel stadju ta' dan l-incident, fl-Istitut, kien spjegalu aktar dettaljatament min kien u kif u għaliex kien qiegħed jinkarika ruhu bil-vertenza. Kwantu għat-tieni stadju, mbgħad, l-Ispettur kien spjegalu wkoll, "in dettaglio", f'liema kwalità l-kwerelat kien qiegħed jintrometti ruhu fil-kwistjoni tat-tiffa;

Meta l-inkontru l-Għassa resaq biex jikkonkludi, il-kwerelant staqsa lill-kwerelat l-ghaliex fl-Istitut il-kwerelat kien qallu "int għandek kontra tagħna", u l-kwerelat wiegħbu "għax int ma ridtx lill-bintek tiġi għand saċerdot". Il-kwerelant irripetielu "imissha marret għand il-Pulizija"; il-kwerelat osservalu li kellu jirringrazzja lill-Bambin li kellmet saċerdot, u kompla jgħidli "meta veru li inti għandek kontra l-qassisin". Ftehim ma setghax isir, u huma u sejr in il-kwerelant dar fuq bintu u qalilha li mhux f'din l-okkażjoni kien imissha marret tkellem lill-kwerelat, imma meta rasha kienet mimlija..... u kompla juża kelma volgari;

Dawn huma l-fatti li jirriżultaw mill-preponderanza tal-provi;

Ikkunsidrat, "in diritto";

Għandu qabel xejn jingħad li donnha l-Ewwel Qorti rriteniet li, meta l-kliem huma per sè ingurjużi, allura hemm preżunzjoni tal-"animus injuriandi" li teskludi kull prova ta' nuqqas ta' dak l-animu, ossija tal-eżistenza ta' animu ieħor skriminanti. Bir-rispett kollu għall-Magistrat decidenti in prima istanza, il-propożizzjoni korretta hija li, meta l-kliem ikunu per sè ingurjużi, allura hemm il-preżunzjoni li ġew pronunzjati bil-koxjenza li wieħed ikun qiegħed

jiddivulga propożizzjoni nfamanti; iżda din il-preżunzjoni li "dolus inest in re ipsa" hi biss "juris tantum", u ssehñ biss "donec probetur contrarium". Qalet korrettament il-Kassazzjoni ta' Ruma in re "Rosalbi vs. Setth" (Gpza. Pen. It. 13, 90):— "Quando vi ha il materiale della diffamazione, considerato nella sua parte intrinseca e nella esteriorità, onde riceve forma ed evidenza, deve nell'autore ammettersi la scienza o la coscienza di ingiuriare, sorgendo contro di lui una presunzione di diritto che fa ritenere il dolo fino a prova in contrario";

L-Ewwel Qorti ċitat il-massima "quando verba sunt per se injuriosa animus injuriandi praesumitur". Iżda dan hu veru biss fis-sens spjegat fil-ġurisprudenza hekk riasunta mill-Fröla, Delle Ingiurie, p. 24, u sentenzi ċitati in calce nota (4) éjoè:— "Quando le parole sono per sè stesse manifestamente ingiuriose, in tal caso l'animo di ingiuriare, per regola, si presume, e l'indole ingiuriosa delle parole, siccome insita nelle parole stesse, è stabilita implicitamente sì, ma necessariamente, dall'affermazione che l'agente ha profferito le parole incriminate. Ed in tal caso spetterebbe all'ingiuriato provare che in lui non eravi l'animo di ingiuriare.....";

Jgh'id il-Maino, Comm. Cod. Pen. It., art. 395-396 p. 417, para. 1787:— "L'imputato deve essere perciò ammesso a dimostrare la propria intenzione non offensiva pur quando le parole materialmente suonano ingiuria";

Għalhekk, id-differenza qeghdha verament fi-oneri tal-prova. Meta l-kliem per sè ma jkunux ingurjużi, allura hu dmir tal-kwerelant li qabel xejn jipprova l-karattru ngurjuż tagħhom, u jkun obligu tiegħu li jipprova dak li fid-dottrina ngliza jissejjah l-"innuendo". Josserva in prożöitu l-Odgers (On Libel and Slander, 1911 edit. pag. 115: "Where a defamatory meaning is apparent on the face of the words, no innuendo is necessary..... But where the words prima facie are not actionable, an innuendo is essential to the action". U dan għaliex, kif jgh'id aktar tard (p. 116), "it is the office of an innuendo to define the defa-

matory meaning which the plaintiff sets in the words, to show how they come to have that defamatory meaning..." Imma meta l-kliem ikunu "ex facie" tagħhom stess ingurjużi, allura jinxeħet fuq il-kwerelat l-obligu li jeskludi l-"animus injuriandi", li jiġi preżunt favur il-kwerelant in bażi għall-karattru manifestament ingurjuż tagħhom;

Għalhekk, il-pożizzjoni ġuridika f'dan il-każ hi din. Il-kliem li l-kwerelant kien kontra l-qassisin intqalu, u ntqalu mill-kwerelat, u dawk il-kliem per sè, speċjalment f'pajjiż kattoliku, huma ngurjużi; kwindi nholqot kontra l-kwerelat il-preżunzjoni tal-"animus injuriandi"; iżda hu għandu jkun ammessa jipprova l-kuntrarju, illi, ċjoè dawk il-kliem ma ntqalux "laedendi honorem proposito", u li għalhekk, eskluż dak l-animu, hu "culpa caret";

Ikkunsidrat;

Issa, bejn il-każ ta' min, bla ebda raġuni jew motiv, u a propożitu ta' xejn, imur jiddivulga "per vicos et plateas" li hadd iehor hu kontra l-qassisin, u l-każ tal-kwerelant, hemm differenza "toto cae'lo". Ma kienetx tkun ġustizzja kieku l-ġudikant kellu jikkunsidra dawk il-kliem iżolatament u jipprexxindi mill-kontest li fihom intqalu, u jiddi-varjahom miċ-ċirkustanzi kollha, preċedenti u konkomi-tanti;

Kif ingħad, il-kwerelant, minflok ma espona lill-kwerelat wara li huwa kien jaf ben tajjeb f'liema kwalità dan kien xtaq ikellmu, u kif talbu ripetutament jagħmel il-kwerelat, ir-raġunijiet tiegħu bil-bona manjiera, u b'hekk talvolta kien isir arrangament amikevoli tal-kwistjoni, adonta ruħu, ha atteggjament irremissibbilment u ostinatament ostili u aggressiv, insista matul il-kolloqwiġi kollha li t-tifla kien imissha rrikorriet għand il-Pulizija, u mhux għand qassis, u qal kliem offensiv għall-qassisin u għall-Arċisqof, fis-sens li dawn kien imisshom jaraw il-familji tagħhom. Il-kwerelant ippersista f'dan l-atteggjament tiegħu irraġjonevoli u offensiv, non ostanti t-tentativi tal-kwerelat biex, in eżekuzzjoni tal-missjoni tiegħu, jipperswadieh ha'li jittratta miegħu bonarjament. Kompla jinsisti fuq il-propożizzjoni tiegħu offensiva li t-tifla kien

imissha rrikorriet għand il-Pulizija, u mhux għand saċerdot, avvolja l-kwerelat osservalu (jekk kien hemm bżonn josservalu) li kien aktar konvenevoli li hi tirrikorri għand saċerdot milli għand il-Pulizija. Kien allura li l-kwerelat qal lill-kwerelant li “mela hu kien kontra l-qassisin”. Dawn il-kliem, rettament valutati fl-isfond tal-kumpless tal-akkadut, ma jistgħux jiġu ritenuti nformati bl-“animus injuriandi”, imma bl-“animus retroquendi” u bl-“animus corrigendi”, li jeskludu l-“animus injuriandi”;

Jirrileva l-Carrara (Progr. Vol. III, pag. 112, para. 1758:— “Inquanto a colui che ritorce l'ingiuria cessa il delitto, per mancanza dell'animo, avvegnacchè si ritenga che lo facesse non per denigrare il suo offensore, ma per ributtare da sè l'ingiuria patita”;

Jaddattaw ruħhom tajjeb għal dan il-każ il-kliem adoperati mill-Qorti tal-Appell ta' Milan, approvati mill-“Casazione di Torino”. fil-kawża “Coluago vs. Albertario”, deċiża fit-18 ta' Mejju 1888, (Giurisprudenza Penale, 1888, pag. 289):— “La ritorsione non si identifica nè colla legittima difesa, nè colla provocazione, o compensazione, ma partecipando un poco di tutte, e specialmente della prima, è riposta in quello stato d'animo di taluno ingiuriato. che nello sfogo di un giusto dolore prorompe contro il primo ingiuriante, non coll'animo di ingiuriare, ma per difendersi”;

L-“animus injuriandi” hu anki eskluż, fil-kumulu taċ-ċirkustanzi ta' dan il-każ, mill-intenzjoni tal-kwerelat li “jirrimprovera” lill-kwerelant li hu kien qieghed jixhet ombra fuq il-qassisin, filli kien qieghed jippersisti li t-tifa tiegħu ma kienx imissha tikkonsulta saċerdot, imma kien imissha marret għand il-Pulizija; partikularment meta jiġi kunsidrat li l-kwerelant kien jaf li l-kwerelat kien appuntu s-saċerdot prepost mill-Awtorità Ekkleżjastika għal daqs-hekk. Dan hu appuntu dak li l-Carrara jsejjaħ “l'animo di correggere”, fuq l-awtorità ta' Menckenio, Dissert. de probat. animi inferendae unjuriae. thes. 20, p. 59. Din il-korrezzjoni fil-fattispeċje, meta wiehed iqies il-kwadru taċ-ċirkustanzi li fihom żvolġiet ruħha, għet magħmula b'moderazzjoni u konvenjenza, u bla ebda eċċess ta' espressjoni. Meta wiehed ihares lein is-sitwazzjoni taż-żewġ kon-

tendenti u ċ-ċirkustanzi tal-każ kif żviluppaw ruhhom, ma jistgħax ma jgħix għall-konklużjoni li dan kien il-każ mhux biss ta' "jus retorquendi", imma anki, frammist miegħu, tal-"jus corrigendi sive istruendi", Il-kwerelat, difatti, meta qal il-kliem posti a bażi tal-kwerela, ċjoè "int għandek kontra l-qassisin", kien mhux biss qiegħed jiddefendi l-istat tiegħu ta' saċerdot, offiż mill-atteggjament tal-kwerelant li ma riedx jisma' bl-intervent paċifiku ta saċerdot, u li nkaŋonixxa ruħu li t-tifla kien imissha nvokat l-assistenza tal-Pulizija (u f'dan il-każ il-kwerelat hu protett bl-"animus retorquendi"), imma kien ukoll qiegħed jirrikjama għal emenda l-interlokutur tiegħu, li kien qiegħed jiżbalja li jittratta rozzament tentattiv ta' soluzzjoni paċifika magħmul minn saċerdot li kien ikopri kariga imwaqqfa proprju għal dak il-fini; u minn dan l-aspett il-kwerelat gie protett mill-"animus corrigendi" (ara Carrara, para. 1755-1756, u nota (1) taht dan il-paragrafu tal-aħħar, fejn huma ċitati awturi oħra, u mogħtija eżemplifikazzjonijiet tratti minn każistika in propożitu — Vol. III, p. 104-109);

Għalhekk il-kwerela mhix sostnuta;

Għal dawn il-motivi;

Din il-Qorti tiddeċidi;

Billi tilqa' l-appell, tirrevoka s-sentenza appellata, tiddikjara lill-kwerelat mhux ħati, u tilliberaħ: bl-ispejjeż taż-żewġ istanzi kontra l-kwerelant, tassabbli, kwantu għad-drittijiet tad-difensuri, "uti infra";

Għas-seduta tat-22 ta' April 1961 tnax il-xelin, u għaxar xelini għal dik tal-lum.

